



ആകാശവാണി,
തിരുവനന്തപുരം

TIME: 06.30 PM

പ്രധാനവാർത്ത

DATE: 19-05-2026

1. ഓസ്ട്രേലിയയിൽ നടന്ന മൂന്നാമത് ഇന്ത്യ-നോർഡിക് ഉച്ചകോടിയിൽ പങ്കെടുത്ത് പ്രധാനമന്ത്രി നരേന്ദ്രമോദി. നോർവേ സന്ദർശനം പൂർത്തിയാക്കി പ്രധാനമന്ത്രി ഇന്ന് ഇറ്റലിയിലെത്തും.
2. കേരളത്തിന്റെ സാമ്പത്തിക സ്ഥിതി സംബന്ധിച്ച ധവളപത്രം പുറത്തിറക്കുന്നതിന് പ്രത്യേക സമിതി രൂപീകരിച്ച് സംസ്ഥാന സർക്കാർ. മുൻ ക്യാബിനറ്റ് സെക്രട്ടറി കെ.എം ചന്ദ്രശേഖർ സമിതി അധ്യക്ഷൻ.
3. സംസ്ഥാനത്ത് സാമൂഹ്യ ക്ഷേമ പെൻഷൻ ഈ മാസം 25 മുതൽ വിതരണം ചെയ്യുമെന്ന് മുഖ്യമന്ത്രി വി.ഡി സതീശൻ.
4. അപകടകാരികളായ തെരുവ് നായ്ക്കളെ ദയാവധത്തിന് വിധേയമാക്കാൻ അനുമതി നൽകി സുപ്രീം കോടതി. വന്ധ്യംകരിച്ച

തെരുവ് നായ്ക്കളെ ഷെൽറ്ററുകളിലേക്ക് മാറ്റാനും നിർദ്ദേശം.

5. സംസ്ഥാനത്ത് ശക്തമായ മഴ തുടരും. എട്ട് ജില്ലകളിൽ ഇന്ന് മഞ്ഞ ജാഗ്രത. കേരളം-കർണാടക-ലക്ഷദ്വീപ് തീരങ്ങളിൽ ഇന്നും നാളെയും മത്സ്യബന്ധനത്തിന് വിലക്ക്.
6. ഐപിഎൽ ക്രിക്കറ്റിൽ ഇന്ന് രാജസ്ഥാൻ റോയൽസ് - ലഖ്നൗ സൂപ്പർ ജയന്റ്സ് പോരാട്ടം

ഇന്ത്യ-നോർഡിക് ഉച്ചകോടി

ഓസ്ട്രേലിയയിൽ നടന്ന മൂന്നാമത് ഇന്ത്യ-നോർഡിക് ഉച്ചകോടിയിൽ പങ്കെടുത്ത് പ്രധാനമന്ത്രി നരേന്ദ്രമോദി . സാങ്കേതിക വിദ്യ, പുനരുപയോഗ ഊർജ്ജം, പ്രതിരോധം, വ്യാപാരം തുടങ്ങിയ മേഖലകളിൽ സഹകരണം ശക്തിപ്പെടുത്തുക ലക്ഷ്യമിട്ടായിരുന്നു ഉച്ചകോടി. ഇന്ത്യയ്ക്കും നോർഡിക് രാജ്യങ്ങൾക്കുമിടയിലെ വർദ്ധിച്ചു വരുന്ന സഹകരണത്തിന്റെ ആഴം വ്യക്തമാക്കുന്ന ചർച്ചകളാണ് ഉച്ചകോടിയിൽ നടന്നതെന്ന് പ്രധാനമന്ത്രി നരേന്ദ്രമോദി പറഞ്ഞു. ജനാധിപത്യ മൂല്യങ്ങൾ, മനുഷ്യ കേന്ദ്രീകൃത വികസനം എന്നിവയിൽ ഇന്ത്യയും ഈ രാജ്യങ്ങളും സമാന

കാഴ്ചപ്പാടുകൾ പിന്തുടരുന്നതായും അദ്ദേഹം
വ്യക്തമാക്കി. അഞ്ച് നോർഡിക് രാജ്യങ്ങളിലെ
പ്രധാനമന്ത്രിമാർ ഉച്ചകോടിയിൽ
പങ്കെടുത്തു. ഉച്ചകോടിയുടെ
പശ്ചാത്തലത്തിൽ ഫിൻലന്റ്, ഡെന്മാർക്ക്, ഐസ്ലാന്റ്
പ്രധാനമന്ത്രിമാരുമായി ശ്രീ മോദി ഉഭയകക്ഷി
ചർച്ചകളും നടത്തി.

പ്രധാനമന്ത്രി - ഇറ്റാലി

വിദേശ പര്യടനത്തിന്റെ അവസാന പാദത്തിൽ
പ്രധാനമന്ത്രി നരേന്ദ്ര മോദി ഇന്ന്
ഇറ്റാലിയിലെത്തും. ഇറ്റാലിയൻ പ്രധാനമന്ത്രി
ജോർജിയ മെലോണിയുടെ ക്ഷണപ്രകാരമാണ്
രണ്ടു ദിവസത്തെ സന്ദർശനം. നിരവധി
വിഷയങ്ങളിൽ ഇരു നേതാക്കളും ഉഭയകക്ഷി
ചർച്ചകൾ നടത്തും.

കേരള ഗവൺമെന്റ്

സംസ്ഥാനത്ത് മന്ത്രിമാരുടെ വകുപ്പുകൾ
സംബന്ധിച്ച തീരുമാനം വൈകുന്നു. വകുപ്പ്
വിഭജനത്തിൽ എത്രയും വേഗം
സമവായമുണ്ടാക്കി വിജ്ഞാപനം
പുറത്തിറക്കാനുള്ള നടപടികൾ
പുരോഗമിക്കുകയാണ്. മന്ത്രിമാർക്ക് ഔദ്യോഗിക

വസതികൾ അനുവദിച്ചു കൊണ്ടുള്ള ഉത്തരവ് പൊതുഭരണ വകുപ്പ് ഇന്ന് പുറത്തിറക്കി. മുഖ്യമന്ത്രി വി.ഡി സതീശൻ ക്ലിഫ് ഹൗസും, രമേശ് ചെന്നിത്തലയ്ക്ക് പമ്പയും, സണ്ണി ജോസഫിന് അശോകയും, കെ. മുരളീധരന് സാനഡുവും ഉൾപ്പെടെ 20 ഔദ്യോഗിക വസതികളാണ് മന്ത്രിമാർക്കായി

അനുവദിച്ചിരിക്കുന്നത്. അജന്ത എം ലിജുവിനും, തൈക്കാട് ഹൗസ് ബിന്ദു കൃഷ്ണയ്ക്കും, മി മോഹൻ ബംഗ്ലാവ് ഒ ജെ ജനീഷിനും, റോസ് ഹൗസ് സി.പി ജോണിനുമാണ് അനുവദിച്ചത്. നിയുക്ത എംപ്ലിമെന്റുമാരുടെ സത്യപ്രതിജ്ഞ നിയമസഭയിൽ മറ്റന്നാൾ നടക്കും. വെള്ളിയാഴ്ചയാണ് സ്പീക്കർ തിരഞ്ഞെടുപ്പ്. മുതിർന്ന അംഗവും അമ്പലപ്പുഴ എംപ്ലിമെന്റുമായ ജി സുധാകരനാണ് പ്രോ-ടെം സ്പീക്കർ. ഈ മാസം 29നാണ് ഗവർണ്ണറുടെ നയപ്രഖ്യാപനം. മുഖ്യമന്ത്രി വി.ഡി സതീശന്റെ നേതൃത്വത്തിലുള്ള 21-അംഗ മന്ത്രിസഭ ഇന്നലെയാണ് സത്യപ്രതിജ്ഞ ചെയ്ത് അധികാരമേറ്റത്.

ധവളപത്രം

സംസ്ഥാനത്തിന്റെ സാമ്പത്തിക സ്ഥിതി സംബന്ധിച്ച ധവളപത്രം പുറത്തിറക്കുന്നതിന് പ്രത്യേക സമിതി രൂപീകരിച്ച് സംസ്ഥാന സർക്കാർ

. മൂല്യ ക്യാബിനറ്റ് സെക്രട്ടറി കെ.എം ചന്ദ്രശേഖർ അധ്യക്ഷനാകുന്ന സമിതിയിൽ ധനവകുപ്പ് അഡീഷണൽ ചീഫ് സെക്രട്ടറി കെ.ആർ ജ്യോതിലാലാണ് കൺവീനർ . സാമ്പത്തിക വിദഗ്ദ്ധന്മാരായ സി.ഡി.എസ് ഡയറയക്ടർ വീരമണി എന്നിവരാണ് സമിതി അംഗങ്ങൾ. മുഖ്യമന്ത്രി വി.ഡി സതീശന്റെ അധ്യക്ഷതയിൽ ചേർന്ന ധനകാര്യ വകുപ്പ് ഉന്നത ഉദ്യോഗസ്ഥരുടെ യോഗത്തിലാണ് തീരുമാനം.

പെൻഷൻ വിതരണം

സംസ്ഥാനത്ത് സാമൂഹ്യ സുരക്ഷ - ക്ഷേമ നിധി പെൻഷൻ ഈ മാസം 25 മുതൽ വിതരണം ചെയ്യും. മേയ് മാസത്തെ പെൻഷൻ വിതരണത്തിനായി, 1,070 കോടി രൂപ അനുവദിച്ചതായി മുഖ്യമന്ത്രി അറിയിച്ചു.

സുപ്രീം കോടതി (ഇൻട്രോ)

പൊതുസ്ഥലങ്ങളിൽ നിന്ന് പിടികൂടുന്ന തെരുവ് നായ്ക്കളെ വാക്സിനേഷനും വന്ധ്യംകരണത്തിനും ശേഷം വീണ്ടും തുറന്നുവിടരുതെന്ന മൂല്യ ഉത്തരവ് പിന്തുണയ്ക്കുന്ന വിധത്തിൽ സുപ്രീം കോടതി.2025 നവംബറിലെ ഉത്തരവിൽ മാറ്റം വരുത്തണമെന്ന് ആവശ്യപ്പെട്ടുള്ള ഹർജികൾ

ജസ്റ്റിസ് വിക്രം നാമിന്റെ നേതൃത്വത്തിലുള്ള ബെഞ്ച് തള്ളുകയായിരുന്നു .
പേവിഷബാധയുള്ളതും അപകടകാരികളുമായ തെരുവ് നായ്ക്കളെ ദയാവധത്തിന് വിധേയമാക്കുന്നത് ഉൾപ്പെടെയുള്ള നടപടികൾ സ്വീകരിക്കാനും കോടതി നിർദ്ദേശിച്ചിട്ടുണ്ട്.
വിശദാംശങ്ങളിലേക്ക്.....
(വോയിസ്)

സുപ്രീം കോടതി(വോയിസ്)

വാക്സിനേഷനും വന്ധ്യംകരണത്തിനും ശേഷം തെരുവ് നായ്ക്കളെ പ്രത്യേക ഷെൽട്ടറുകളിൽ പാർപ്പിക്കണമെന്നും, അധികൃതർക്ക് സുപ്രീം കോടതി നിർദ്ദേശം നൽകി. കുട്ടികൾ, പ്രായമായവർ, യാത്രക്കാർ എന്നിവർക്ക് നേരെ തെരുവ് നായ്ക്കളുടെ ആക്രമണം വർദ്ധിച്ചുവരുന്നതായി പറഞ്ഞ കോടതി, ഉത്തരവുകൾ നടപ്പാക്കുന്നതിൽ പരാജയപ്പെടുന്ന ഉദ്യോഗസ്ഥർക്കെതിരെ നടപടിയുണ്ടാകുമെന്നും മുന്നറിയിപ്പ് നൽകി. സംസ്ഥാനങ്ങളും കേന്ദ്രഭരണ പ്രദേശങ്ങളും കൂടുതൽ അനിമൽ ബർത്ത് കൺട്രോൾ കേന്ദ്രങ്ങൾ സ്ഥാപിക്കണമെന്നും പേവിഷബാധക്കെതിരെയുള്ള വാക്സിനുകൾ ലഭ്യമാക്കണമെന്നും കോടതി നിർദ്ദേശിച്ചു. ഈ നിർദ്ദേശങ്ങളുടെ നടത്തിപ്പ് ഹൈക്കോടതികൾ നിരീക്ഷിക്കണമെന്നും സുപ്രീം കോടതി വ്യക്തമാക്കി. സംസ്ഥാനങ്ങളും കേന്ദ്രഭരണ

പ്രദേശങ്ങളും എബിസി ചട്ടക്കൂട്
നടപ്പിലാക്കുന്നതിൽ ജാഗ്രതയോടെ
പ്രവർത്തിച്ചിരുന്നെങ്കിൽ സാഹചര്യം
വഷളാകില്ലായിരുന്നു എന്നും പരമോന്നത കോടതി
വിമർശിച്ചു.
ന്യൂസ് ഡെസ്ക് , ആകാശവാണി

പുടിൻ-ബ്രിക്സ്

ഇന്ത്യയുടെ അധ്യക്ഷതയിൽ സെപ്റ്റംബർ 12,
13 തീയതികളിൽ ന്യൂഡൽഹിയിൽ നടക്കുന്ന
ബ്രിക്സ് ഉച്ചകോടിയിൽ റഷ്യ പ്രസിഡന്റ്
വ്ലാഡിമിർ പുടിൻ പങ്കെടുക്കും. ഒരു
വർഷത്തിനിടെ പുടിൻ നടത്തുന്ന രണ്ടാമത്തെ
ഇന്ത്യ സന്ദർശനമായിരിക്കും ഇത്.

ഗവർണ്ണർ

കേരള ആരോഗ്യ സർവകലാശാലയുടെ 22-ാമത്
ബിരുദദാന ചടങ്ങിൽ ഗവർണ്ണർ രാജേന്ദ്ര
വിശ്വനാഥ് അർലേക്കർ മുഖ്യാതിഥിയായി
പങ്കെടുത്തു. തൃശ്ശൂരിൽ നടന്ന പരിപാടിയിൽ
ബിരുദം നേടിയ
വിദ്യാർത്ഥികൾക്ക് ഗവർണ്ണർ ആശംസകൾ
നേർന്നു.

ആധാർ സേവാ കേന്ദ്രം

ത്യശൂർ

പാട്ടൂരായ്ക്കലിൽ പ്രവർത്തനമാരംഭിച്ച അത്യാധുനിക ആധാർ സേവാകേന്ദ്രത്തിന്റെ ഉദ്ഘാടനം ജില്ലകളുടേ ശിവ സുരേന്ദ്ര നിർവഹിച്ചു.

കൂടുതൽ വിവരങ്ങളുമായി ആകാശവാണിത്യശൂർ ജില്ലാ പ്രതിനിധി ഭരിത പ്രതാപ്...

(ഹോൾഡ്)

ശബരിമല

ഇടവമാസ പൂജകൾ പൂർത്തിയാക്കി ശബരിമലക്ഷേത്രം നട ഇന്നു രാത്രി 10 ന് അടയ്ക്കും. തന്തികണ്ഠർ മഹേഷ് മോഹനരുടെ കാർമ്മികത്വത്തിൽ സഹസ്ര കലശാഭിഷേകം ഇന്ന് ഉച്ചയ്ക്ക് നടന്നു. ഇന്നലെയും ഇന്നുമായി സന്നിധാനത്ത് വലിയ തിരക്കാണ് അനുഭവപ്പെടുന്നത്. പ്രതിഷ്ഠാദിനത്തോട് അനുബന്ധിച്ച് ഈ മാസം 25 നാണ് വീണ്ടും നട തുറക്കുക. 26 നാണ് പ്രതിഷ്ഠാ ദിനം.

ഹജ്ജ്

ഈ വർഷത്തെ ഹജ്ജിനുള്ള അവസാന വിമാനം കൊച്ചി എമ്പാർക്കേഷനിൽ നിന്നും ഇന്ന്

പുലർച്ചെ ജിദ്ദയിലേക്ക് യാത്രയായി. 21 വിമാനങ്ങളിലായി ആകെ 8,341 ഹാജിമാരാണ് കൊച്ചിയിൽ നിന്നും ഇത്തവണ യാത്ര പുറപ്പെട്ടത്. കണ്ണൂരിൽ നിന്നും 4,519 പേരും, കോഴിക്കോട് നിന്നും 968 പേരും ഉൾപ്പെടെ 13,828 പേരാണ് സംസ്ഥാനത്തെ എംബാർക്കേഷൻ പോയിന്റുകളിൽ നിന്നും ഹജ്ജിന് ഇതിനകം യാത്രയായത്

ജലവിതരണം തടസ്സപ്പെടും

തിരുവനന്തപുരം നന്ദാവനം റോഡിൽ വാട്ടർ അതോറിറ്റിയുടെ പൈപ്പ് ലൈനിലുണ്ടായ ചോർച്ച പരിഹരിക്കുന്നതിന്റെ ഭാഗമായി നാളെ രാവിലെ ഏഴു മണി മുതൽ രാത്രി ഏഴു മണി വരെ ജില്ലയിൽ വിവിധ സ്ഥലങ്ങളിൽ ജലവിതരണം തടസ്സപ്പെടും. വാട്ടർ അതോറിറ്റിയുടെ പി.ടി .പി നഗറിലുള്ള ജലസംഭരണിയിൽ വ്യാഴാഴ്ച വൃത്തിയാക്കൽ ജോലികൾ നടത്തുന്നതിനാൽ തിരുമല, കരമന സെക്ഷനുകളുടെ പരിധിയിൽ വരുന്ന വാർഡുകളിൽ വെള്ളിയാഴ്ച വരെ ജലവിതരണം തടസ്സപ്പെടും. ഉപഭോക്താക്കൾ മുൻകരുതലുകൾ സ്വീകരിക്കേണ്ടതാണെന്ന് വാട്ടർ അതോറിറ്റി അറിയിച്ചു.

കാലാവസ്ഥ

സംസ്ഥാനത്ത് ഇടിമിന്നലോട് കൂടിയ ശക്തമായ മഴയ്ക്കും, കാറ്റിനും സാധ്യത. ഇന്ന് പത്തനംതിട്ട, കോട്ടയം, ഇടുക്കി, മലപ്പുറം, കോഴിക്കോട്, വയനാട്, കണ്ണൂർ, കാസർ ഗോഡ് ജില്ലകളിൽ കേന്ദ്ര കാലാവസ്ഥ വകുപ്പ് മഞ്ഞ ജാഗ്രത പ്രഖ്യാപിച്ചു .നാളെ നാല് ജില്ലകളിലും മറ്റനാൾ 7 ജില്ലകളിലും മഞ്ഞ ജാഗ്രത നൽകിയിട്ടുണ്ട് .കേരളം-കർണാടക-ലക്ഷദ്വീപ് തീരങ്ങളിൽ ഇന്നും നാളെയും മത്സ്യബന്ധനത്തിന് വിലക്ക് ഏർപ്പെടുത്തി. കാലവർഷം കേരളത്തിൽ ഈ മാസം 26 ഓടെ എത്താനാണ് സാധ്യത.

ഐപിഎൽ

ഐപിഎൽ ക്രിക്കറ്റിൽ ഇന്ന് രാജസ്ഥാൻ റോയൽസ് - ലഖ്നൗ സൂപ്പർ ജയന്റ്സ് പോരാട്ടം . ജയ്പൂരിൽ രാത്രി 7.30 നാണ് മത്സരം .

ഐ എസ് എൽ ഫുട്ബോളിൽ നോർത്ത് ഈസ്റ്റ് യുണൈറ്റഡ് - മുഹമ്മദ് എസ് സി യെ നേരിടുകയാണ്. ഒടുവിൽ വിവരം ലഭിക്കുമ്പോൾ നോർത്ത് ഈസ്റ്റ് യുണൈറ്റഡ് ഏകപക്ഷീയമായ രണ്ട് ഗോളുകൾക്ക് മുന്നിലാണ്.

ഇന്ത്യ-അഫ്ഗാനിസ്ഥാൻ ക്രിക്കറ്റ്

അടുത്ത മാസം നടക്കുന്ന, ഇന്ത്യ-അഫ്ഗാനിസ്ഥാൻ ഏകദിന , ടെസ്റ്റ് പരമ്പരയ്ക്കുള്ള ക്രിക്കറ്റ് ടീമിനെ പ്രഖ്യാപിച്ചു. ശുഭമാണ് ഗിൽ ടീമിനെ നയിക്കും . ടെസ്റ്റിൽ കെ.എൽ രാഹുലും, ഏകദിന ടീമിൽ ശ്രേയസ് അയ്യരും ആണ് വൈസ് ക്യാപ്റ്റന്മാർ. മലയാളി താരം സഞ്ജു സാംസൺ ടീമിൽ ഇടംപിടിക്കാനായില്ല .

ഓഹരി/ സ്വർണ്ണം

രാജ്യത്തെ ഓഹരി വിപണികൾ ഇന്ന് നഷ്ടത്തിൽ വ്യാപാരം അവസാനിപ്പിച്ചു . സെൻ്റ് സെക്സ് 114 പോയിന്റ് താഴ്ന്ന് 75,201 ലും, നിഫ്റ്റി 32 പോയിന്റ് നഷ്ടത്തിൽ 23,618 ലുമാണ് വ്യാപാരം അവസാനിപ്പിച്ചത് . സ്വർണ്ണ വില ഉയർന്നു . പവൻ 600 രൂപ വർദ്ധിച്ച് ഒരു ലക്ഷത്തി 15,160 രൂപയും ഗ്രാമിന് 14,395 രൂപയുമാണ് ഇന്നത്തെ വില.

മൻ കീ ബാത്ത്

പ്രധാനമന്ത്രി നരേന്ദ്ര മോദി ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി'യിൽ കീ ബാത്ത് ഈ

മാസം 31-ന്. പരിപാടിയുടെ 134-ാം പതിപ്പ് ആണിത്. പരിപാടിയിലേക്കുള്ള ആശയങ്ങളും അഭിപ്രായങ്ങളും 1800-11-7800 എന്ന ടോൾ ഫ്രീ നമ്പറിലൂടെയോ, നമോ മൊബൈൽ ആപ്പിലൂടെയോ, My gov ഓപ്പൺ ഫോറത്തിലൂടെയോ സമർപ്പിക്കാം. നിർദ്ദേശങ്ങൾ ഈ മാസം 29 വരെ സ്വീകരിക്കും.

പെട്രോൾ, ഡീസൽ വില

രാജ്യത്ത് പെട്രോൾ, ഡീസൽ വിലയിൽ വർധന . ലിറ്ററിന് 90 പൈസ വീതമാണ് ഇന്ന് വർധിപ്പിച്ചത് . പശ്ചിമേഷ്യ പ്രതിസന്ധിയുടെ പശ്ചാത്തലത്തിൽ, ഒരാഴ്ചയ്ക്കിടെ ഇത് രണ്ടാം തവണയാണ് വില വർദ്ധിക്കുന്നത്. ഈ മാസം 15ന് പെട്രോൾ, ഡീസൽ വില ലിറ്ററിന് മൂന്ന് രൂപ വർദ്ധിപ്പിച്ചിരുന്നു.

എബോള

കോംഗോയിൽ എബോള രോഗബാധയെത്തുടർന്ന് മരിച്ചവരുടെ എണ്ണം 131 ആയി ഉയർന്നു. 513 പേർക്കാണ് രോഗബാധ സംശയിക്കുന്നത്. രോഗ വ്യാപനം രൂക്ഷമായ സാഹചര്യത്തിൽ, ലോകാരോഗ്യ സംഘടന അന്താരാഷ്ട്ര ആരോഗ്യ അടിയന്തരാവസ്ഥ പ്രഖ്യാപിച്ചു . ചികിത്സയോ വാക്സിനോ നിലവിലില്ലാത്ത, എബോളയുടെ

അപൂർവ്വ വകഭേദമായ 'ബുന്ദിബുഗ്യാ'
വൈറസാണ് പടർന്നു പിടിക്കുന്നത്.

*

RNU TVPM